

पत्र क० एनसीएल/ज०स०वि०/प्रेसवि०/2016-17/423

दिनांक- 06/12/2016

प्रेस विज्ञप्ति

स्थानीय गरीब युवतियों को एनसीएल कृति महिला मंडल की सौगात
कृति महिला मंडल द्वारा चलाए जा रहे निःशुल्क कंप्यूटर प्रशिक्षण केंद्र में ब्लैकबोर्ड, चॉक और डस्टर
उपलब्ध कराया गया

सिंगरौली परिक्षेत्र के आस-पास जरूरतमंदों के सामाजिक विकास को नई दिशा दिए जाने हेतु लगातार प्रयत्नशील एनसीएल के कृति महिला मंडल ने सोमवार को अपने सिंगरौली स्थित कंप्यूटर प्रशिक्षण केंद्र में ब्लैकबोर्ड, चॉक और डस्टर उपलब्ध कराया। इसकी मदद से कंप्यूटर प्रशिक्षण केंद्र में प्रशिक्षण प्राप्त कर रहीं युवतियों को शिक्षिकाएं क्लासरूम में और बेहतर प्रशिक्षण दे पाएंगी।

इस अवसर पर कृति महिला मंडल की अध्यक्ष श्रीमती नीना नाग ने कहा कि आज का युग कंप्यूटर का युग है और शिक्षा के क्षेत्र में कंप्यूटर की अहमियत काफी अधिक है। यही वजह है कि कृति महिला मंडल स्थानीय युवतियों के लिए कंप्यूटर प्रशिक्षण केंद्र का निःशुल्क संचालन कर रही है और अब तक बड़ी संख्या में युवतियों ने इस केंद्र से प्रशिक्षण प्राप्त किया है। उन्होंने उम्मीद जाहिर की कि यह प्रशिक्षण युवतियों को आत्मनिर्भर बनाने में भी मददगार साबित होगा।

कार्यक्रम में कृति महिला मंडल की उपाध्यक्षा श्रीमती प्रतिमा पाण्डेय एवं श्रीमती कौशल्या शास्त्री के साथ-साथ महिला मंडल की अन्य वरिष्ठ पदाधिकारी एवं सदस्याएं भी उपस्थित थीं।

गौरतलब है कि कृति महिला मंडल द्वारा कंप्यूटर केंद्र का संचालन किया जा रहा है, जिसमें गरीब युवतियों को कंप्यूटर का निःशुल्क बेसिक प्रशिक्षण दिया जाता है। फिलहाल इस केंद्र में 42 युवतियां प्रशिक्षण प्राप्त कर रही हैं, जिसमें दो अलग-अलग बैच में युवतियों को कंप्यूटर की बेसिक थ्योरी एवं प्रैक्टिकल की ट्रेनिंग दिलाई जा रही है।

गौरतलब है कि कृति महिला मंडल स्थानीय लोगों के कल्याण के लिए अनेक कार्यक्रम चलाता है। हाल ही में महिला मंडल ने युवतियों के लिए 'प्राथमिक चिकित्सा उपचार' प्रशिक्षण कार्यक्रम का आयोजन किया था। साथ ही, शासकीय कन्या विद्यालय, सिंगरौली में फर्नीचर, पाठ्य पुस्तक एवं स्टेशनरी का वितरण किया था। महिला मंडल ने स्वतंत्रता दिवस के अवसर पर केंद्रीय अस्पताल, सिंगरौली में रोगियों के बीच फल वितरण भी किया था।

(सीरज कुमार सिंह)

जनसंपर्क अधिकारी